



PARLAMENT EWROPEW

2009 - 2014

Dokument ta' sessjoni

10.12.2012

B7-0569/2012

MOZZJONI GĦAL RIŻOLUZZJONI

imressqa wara d-dikjarazzjoni tal-Viċi President tal-Kummissjoni Ewropea/Rappreżentant Għoli tal-Unjoni għall-Affarijiet Barranin u l-Politika ta' Sigurtà

skont l-Artikolu 110(2) tar-Regoli ta' Proċedura

dwar id-deċiżjoni tal-Gvern Iżraeljan li jespandi l-insedjamenti fix-Xatt tal-Punent (2012/2911(RSP)).

José Ignacio Salafranca Sánchez-Neyra, Ioannis Kasoulides, Elmar Brok, Roberta Angelilli, Tokia Saïfi, Rodi Kratsa-Tsagaropoulou, Dominique Vlasto

f'isem il-Grupp PPE

RE\921946MT.doc

PE502.566v01-00

MT

Magħquda fid-diversità

MT

B7-0569/2012

Riżoluzzjoni tal-Parlament Ewropew dwar id-deċiżjoni tal-Gvern Iżraeljan li jespandi l-insedjamenti fix-Xatt tal-Punent (2012/2911(RSP))

Il-Parlament Ewropew,

- wara li kkunsidra r-riżoluzzjonijiet relevanti tan-NU, b' mod partikolari r-Riżoluzzjoni 181 (1947) tal-Assemblea Ġenerali tan-NU u r-riżoluzzjonijiet 242 (1967), 252 (1968), 338 (1973), 476 (1980), 478 (1980), 1397 (2002), 1515 (2003), u 1850 (2008) tal-Kunsill tas-Sigurtà tan-NU,
 - wara li kkunsidra l-Ftehimiet ta' Oslo ("Dikjarazzjoni tal-Prinċipji dwar Arrangamenti Interim ta' Governanza Awtonoma") tat-13 ta' Settembru 1993,
 - wara li kkunsidra d-dikjarazzjonijiet tal-Viċi-President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà Catherine Ashton, b' mod partikolari dawk dwar l-espansjoni tal-insedjamenti tat-8 ta' Ġunju 2012 u tat-2 ta' Diċembru 2012,
 - wara li kkunsidra l-konklużjonijiet tal-Kunsill tal-10 ta' Diċembru 2012 dwar il-Proċess ta' Paċi fil-Lvant Nofsani,
 - wara li kkunsidra l-Karta tan-Nazzjonijiet Uniti,
 - wara li kkunsidra l-Ftehim Interim dwar ix-Xatt tal-Punent u l-Medda ta' Gaża tat-28 ta' Settembru 1995,
 - wara li kkunsidra l-Artikolu 110(2) tar-Regoli ta' Proċedura tiegħu,
- A. billi l-Iżrael ħabbar pjanijiet għall-bini ta' madwar 3 000 unità residenzjali ġdida fix-Xatt tal-Punent, inkluż f'Ġerusalemm tal-Lvant;
- B. billi l-VP/RGħ u għadd ta' Stati Membri pprotestaw formalment u sejhju lill-ambaxxaturi Iżraeljani fuq l-espansjonijiet tal-insedjamenti li kienu thabbru;
- C. billi giet adottata riżoluzzjoni tal-Assemblea Ġenerali tan-NU fid-29 ta' Novembru 2012 u biha l-Palestina nġhatat status ta' Stat osservatur mhux membru fin-Nazzjonijiet Uniti;
- D. billi l-UE ripetutament ikkonfermat l-appoġġ tagħha għas-soluzzjoni li tipprevedi żewġ stati, bl-Istat tal-Iżrael u Stat Palestinjan indipendenti, demokratiku, kontigwu u vijabbli li jgħixu maġenb xulxin fil-paċi u fis-sigurtà;
- E. billi l-Ftehimiet ta' Oslo tal-1993 qassmu t-territorju tax-Xatt tal-Punent fi tliet żoni: iż-Żoni A, B u Ċ; billi z-Żona Ċ, li tinsab taħt il-kontroll ċivili u tas-sigurtà Iżraeljan, tikkostitwixxi 62% tat-territorju u hija l-unika zona kontinwa, bil-parti l-kbira tal-art fertili u għanja fir-rizorsi fix-Xatt tal-Punent; billi l-Ftehim Interim dwar ix-Xatt tal-Punent u l-Medda ta' Gaża tal-1995 ddikjara li z-Żona Ċ tiġi trasferita gradwalment għal

ġurisdizzjoni Palestinjana;

- F. billi kulma jmur Ġerusalem tal-Lvant qed tinqata' aktar u aktar mix-Xatt tal-Punent, filwaqt li l-Baċin Storiku ta' ġo Ġerusalem kulma jmur qed tinqata' aktar u aktar mill-bqija ta' Ġerusalem tal-Lvant;
- G. billi l-Parlament Ewropew ripetutament esprima l-appoġġ tiegħu għall-isforzi tal-President Mahmoud Abbas u tal-Prim Ministru Salam Fayyad għall-bini ta' stat, u rrikonoxxa u laqa' s-suċċess tal-pjan ta' sentejn tal-bini ta' stat tal-Prim Ministru Fayyad;
- 1. Jinsab imhasseb serjament minhabba rapporti tat-tħabbira tal-Gvern Izraeljan rigward il-bini ta' madwar 3 000 unità residenzjali ġdida fix-Xatt tal-Lvant, inkluż f'Ġerusalem tal-Lvant;
- 2. Jenfasizza li tali espansjoni tista' tirrappreżenta pass li jdghajjed il-prospetti ta' Palestina vijabbli;
- 3. Jilqa' l-konkluzjonijiet tal-Kunsill tal-10 ta' Diċembru 2012 dwar il-Proċess ta' Paċi fil-Lvant Nofsani;
- 4. Itenni l-appoġġ qawwi tiegħu għas-soluzzjoni li tipprevedi żewġ stati abbażi tal-fruntieri tal-1967, b'Ġerusalem bħala l-kapitali taż-żewġ stati, bl-Istat tal-Iżrael u Stat tal-Palestina indipendenti, demokratiku, kontigwu u vijabbli jgħixu maġenb xulxin fil-paċi u s-sigurtà; jappoġġja bis-sħiħ il-konkluzjonijiet tal-Kunsill dwar il-Proċess ta' Paċi fil-Lvant Nofsani tal-14 ta' Mejju 2012, filwaqt li jtenni li l-UE mhijiex ser tirrikonoxxi kwalunkwe bidla fil-fruntieri ta' qabel l-1967, inkluż fir-rigward ta' Ġerusalem, għajr dawk li jkun sar qbil dwarhom mill-partijiet ikkonċernati;
- 5. Jishaq fuq l-importanza li jitharsu l-popolazzjoni Palestinjana u d-drittijiet tagħha fiż-Żona Ċ u f'Ġerusalem tal-Lvant, li huwa essenzjali biex il-vijabbiltà tas-soluzzjoni li tipprevedi żewġ stati tibqa' hajja;
- 6. Jenfasizza li l-insedjamenti Izraeljani fix-Xatt tal-Punent u f'Ġerusalem tal-Lvant huma illegali skont il-liġi internazzjonali; jitlob li jsir iffriżar immedjat, komplet u permanenti fuq il-bini kollu ta' insedjamenti Izraeljani u fuq l-attivitajiet kollha ta' espansjoni tal-insedjamenti Izraeljani;
- 7. Ihegġeg lill-UE u lill-Istati Membri tagħha għal darba ohra jwettqu rwol politiku aktar attiv, anke fi hdan il-Kwartett, fl-isforzi mmirati biex tinkiseb paċi ġusta u dejjiema bejn l-Izraeljani u l-Palestinjani; jappoġġja lir-Rappreżentant Għoli fl-isforzi tagħha biex tohloq prospett kredibbli għall-varar mill-ġdid tal-proċess ta' paċi;
- 8. Jagħti istruzzjonijiet lill-President tiegħu biex jgħaddi din ir-Riżoluzzjoni lill-Kunsill, lill-Kummissjoni, lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri, lir-Rappreżentant Speċjali tal-UE għall-Proċess ta' Paċi fil-Lvant Nofsani, lis-Segretarju Ġenerali tan-Nazzjonijiet Uniti, lill-President tal-Assemblea Ġenerali tan-NU, lill-gvernijiet u lill-parlamenti tal-membri tal-Kunsill tas-Sigurtà tan-NU, lill-Mibgħut tal-Kwartett tal-Lvant Nofsani, lill-Knesset u lill-Gvern tal-Iżrael, lill-President tal-Awtorità

Palestinjana u lill-Kunsill Legizlattiv Palestinjan.